
З Нараджэньнем Хрыстовым і з Новым Годам Віншуем Усіх Суродзічаў! 





ЦІХАЯ НОЧ -- СЬВЯТАЯ НОЧ 


Задоўга да Раства Хрыстовага 
па цэлым вольным сьвеце пачы- 
наюць гучэць калядныя песьні. 
Чуваць яны праз радыё, тэлеві- 
зію. Розныя народы выконваюць 
песьні-бэтлеемкі; у нас яны за- 
вуцца калядкамі. Але ў песьнях 
розных народаў мы знаходзім 
свае родныя матывы. Хто ў каго 
пазычыў? Хто каму даў гэтыя 
матывы? Відаць, ніхто не адка- 
жа. І гучаць яны мілагучна, ура- 
чыста, моцна й радасна, зьліва- 
ючыся ў Сьвяты Вечар у міжна- 
родный песьні Ціхая Ног -- 
Сьвятая Ног. 

Сьвята Раства Хрыстовага 
штогоду адраджае ў чалавеку 
Бога. а ацяпляецца дабры- 
нёй, ласкай, спакоем... І людзі ў 
песьнях так урачыста хваляць 
Бога. 

Міжволі пераносішея ўспаміна- 
мі ў родны край. Ужо пад вечар, 
на Куцьцю, сьвята Божага Нара- 
джэньня ўпоўні авалодвае чала- 
векам пелі й лясы, і ўвесь пра- 
стор, і людзкія дачыненьні адбі- 
ваюцца і ў вачох і ў сэрцы ура- 
чыстаю сьвятасьцяй. Ноч Нара- 
джэньня Хрыстовага звычайна 
бывае ціхая, ясная, зорная. Як- 
жа ўрачыста сьвецяцца й міга- 
цяць ясныя зоркі, адбіваючыся 
радасьцяй у душы чалавека! Як 
ацаніць гэтае сьвята, калі навет 
страх пакідае чалавека, калі на- 
вет ён верыць, што ў гэтую ноч 
і зьвер на зьвера не нападае. 

Прыцішаецца і цьма злабы 
людзкое. буцішае сваю наг- 
ласьць і бальшавіцкая бязбож- 
ная акцыя. А ў гнязьдзе цьмы 
й злабы людзкое з- у Крамлі -- 
ушаноўваюць звычай стаўляньня 
ялінак. Чаму? Крок назад, каб 
потым у бязбожнай прапаганьдзе 
сягнуць два крокі наперад”... А 
можа што іншае”... 

Як далёка сягне цьма й гвалт 
над людзьмі? Ці пераважыць 
зьвер у чалавеку, ці ён адступіць 
перад Велічай і Цярпеньнем Бо- 
га? Ці здолеюць цёмныя сілы 
выціснуць з душаў людзкіх Бо- 
га? -- вось пытаньні, якія хва- 
лююць і трывожаць людзкія сэр- 
цы. 

У няволі гвалту й зьдзеку апы- 
нулася ўся нашая Бацькаўшчы- 
на. Падбіты страхам, зьнясілены 
толадам, холадам, цяжкой (бо 
ненавіднай) працай, народ чарсь- 
цьвее, матар'ялізуецца. Настыр- 
лівы й цяглы клопат аб кавалку 
хлеба, незадаваленьне, злаба й 
зайздрасьць запаўняюць што- 
дзённае жыцьцё. Наверх на усё 
стала дзеіць бальшавіцкая суп- 
рацьрэлігійная прапаганда. Ма- 
тар'ялістычная - звычайна, ня- 
сьведамая, неасэнсованая й не- 
працэненая -- прапаганда нама- 
гаецца выціснуць усе Боскія пра- 
явы чалавечай душы. Аднак, да- 


рэмныя гэтыя намаганьні. Злос- 
ныя разважаньні на балонах 
бальшавіцкае прэсы аб нястан- 
насьці супрацьрэлігійнае прапа- 
ганды сьцьвярджаюць недасяг 
гэтае прапаганды да людзкіх ду- 
шаў. 

У найцяжэйшых жыцьцёвых 
абставінах, у прымусовых выг- 
наньнях на катаржныя працы, 
у халодных паўночных краінах 

думка й сэрца чала- 
века ў гэтую Сьвятую Ноч кіру- 
ецца да Бога. Гэтае сьхіленьне да 
Бога й аднаўленьне чалавечае 
душы абароніць яго ад поўнае 
ўлады цьмы й зьдзеку. І напэў- 
на кажны наш суродзіч, дзе-б ён 
ні быў і пры якіх-бы цяжкіх аб- 
ставінах ні спатыкаў гэтую Сьвя- 
тую Ноч, хоць у сэрцы сваім па- 
вітае сваіх братоў -- з Раством 
Хрыстовым!.. Ды напэўна пра- 
сякнецца моцным жаданьнем і 
надзеяй на волю, на дажданьне 
тэй Святой Ночы, калі страх і 
дяжар цёиры й зьдзеку над лю- 
дзьмі мінецца назаўсёды. 

-г. 


ЗНАМЕННАЯ ДАТА 
САРАКАГОДЗЬДЗЕ УСЕБЕЛАРУСКАГА КАНГРЭСУ 
З успамінаў сугасьніка. 
18-31 сьнежаня 1917 году --змагароў і сьведамых ці нясьве- 


час нарадаў Усебеларускага Кан- 
грэсу ў Менску. Гэтая дата ста- 
новіць выразны рубеж у беларус- 
кім нацыянальным адраджэньні, 
калі нацыянальная ідзя пачала 
ператварацца ў чын. А шмат для 
якіх удзельнікаў Кангрэсу - гэ- 
та таксама вызначальны мамэнт 
іхнага жыцьця. 

За 3-4 тыдні да адкрыцьця 
Кангрэсу ў валасьцёх Беларусі, 
у розных установах, партыях і 
арганізацыях, у беларускіх вайс- 
ковых адзінках, а таксама і ў 
паважнейшых школах на Бела- 
русі ад Вялікае Беларускае Ра- 
ды былі атрыманыя паведам- 
леньні аб Усебеларускім Зьезьдзе 
і запросіны на тэты Зьезд. 

Усебеларускі Зьезд (так ён на- 
зываўся спачатку) быў людны: 
каля дзьвёх тысячаў прадстаўні- 
коў народу розных станаў, пра- 
фэсіяў, рознага веку, розных паг- 
лядаў, сьведамых нацыянальных 





З БОГАМ НАПЕРАД 


Кажны народ стараецца быць 
з тым, хто сказаў: ,Я -- 
Шлях, Праўда й Жыцьцё.” каж. 
ны народ стараецца як найлепей 
служыць Яму, Госпаду Богу на- 
шаму, словам і чынам. Дзеля 
гэтага кажны народ стараецца 
будаваць свае сьвятыні Божыя, 
еа якіх мог бы аддаваць хвалу 
Яму, прасіць Ласкі й Багасла- 
венства Яго для сябе й для сваіх 
будучых пакаленьняў. 

Беларускі Народ удома ня мо- 
жа мець сваіх Сьвятыняў, свай- 
го духавенства, тым балей свае 
гіерархіі, маліцца так, як ён хо- 
ча: за сябе, за сваю Бацькаўш- 
чыну. Наадварот, там яго зму- 
шаюць маліцца за сваіх страш- 
ных панявольнікаў. 

Але, вось, сілаю апошніх па- 
дзеяў ладная частка нашага на- 
роду з дапамогаю Божаю здоле- 
ла ўратаваць сябе ў вольным 
сьвеце. І так, як капля ў моры 
нічым ня розьніцца ад усяе ва- 
ды морскае, і нашая эміграцыя 
нічым ня розьніцца ад усяго 
свайго народу. Народ-жа ад вя- 
коў пабожны любіць Бога й сла- 
віць Яго. Такая самая й нашая 
эміграцыя. І гэта нашае най- 
большае дабро, і ў гэтым нашае 
жыцьцё, праўда й перамога. 

І тут нас не зламалі ніякія бу- 
ры, ніякія варожыя атакі й под- 
ступы: сваёю пабожнасьцяй, лю- 
басьцяй і самаахвярнасьцяй з 
Ласкі Божае мы ўратавалі на- 
шую сьв. Праваслаўную Царкву 
й яе гіерархію, безь яког няма 

Царквы. Гэта быў першы этап 
змаганьня нашае эміграцыі, і мы 
яго закончылі пераможна. Ад- 
нак, гэтага было мала. Нам трэ- 
ба было йсьці наперад. Канечна 
было пачаць другі этап: узяцца 
за пабудову сваіх собскіх сьвя- 
тыняў Божых. 

Справа гэтая ня лёгкая. Коль- 
кі год таму шмат хто з нас ска- 
заў-бы: ,гэта немагчыма, мы та- 
кія слабыя!” Але запраўды сла- 
бы ня той, хто слабы матары- 
яльна, а слабы той, хто слабы 
духова. А, дзякаваць Богу, мы 
заўсёды ведалі: немагчымае ў 
людзей -- магчымае ў Бога, ды: 
па веры вашай будзе вам. І гэ- 
тую веру й надзею на Бога мы 
заўсёды мелі, і ня былі ашука- 
ныя. Госпад Бог памог нам на 
першым этапе, памог і на другім: 
з Богам мы пайшлі далей, напе- 
рад. 

Праз даўгі час нашыя суродзі- 
чы ў Нью Ёрку лятуцелі толькі 
аб тым, каб прыдбаць сваю, хоць 
маленькую, царкву. Але вера ў 
Бога зрабіла больш: мы здабылі 
не маленькую царкву, а Катэд- 
ральны Сабор! Праўда, ён яшчэ 
не ў належным парадку, але па- 
божныя суродзічы, натхнёныя 
гэтаю вялікаю Ласкаю Божаю 
да нас, не шкадуюць ані сярод- 
каў, ані сілаў і часу. Наш Катэд- 
ральны Сабор памалу пачынае 
набіраць адпаведны выгляд, фо- 
рмы, прыгаство. І мы пэўныя, 
што ў зусім блізкім часе ён ужо 

Заканчэньне на 2 б. 

дамых супраціўнікаў беларускае 
нацыянальнае самабытнасьці. 

Першыя дні Кангресу пры- 
неслі горыч арганізатарам, а. 
некаторыя жанчыны, прыйшоў- 
шы дадому, упадалі ў распачлі- 
вы плач -- так напорны быў на- 
ступ праціўнікаў беларускае на- 
цыянальнае незалежнасьці. Пад 
тэтым напорам, пад пагрозай 
зрыву Кангрэсу, прайшлі пер- 
шыя дні нарадаў. Разважнасьць 
і станоўкасьць арганізатараў, на- 
цыянальных дзеячоў (Я. Лёсік, 
А. Смоліч, А. Прушынскі, І. Се- 
рада, Т. Грыб, А. Дыла ды ін- 
шыя), паволі перамагала расхва- 
ляваную людзкую стыхію. 

За старшыню Кангрэсу быў 
абраны І. Серада. Колькі пле- 
нарных паседжаньняў адбылося 
пад старшынствам А. Дылы, іў 
гэтым часе значна ўлягліся бур- 
ныя ўдзельнікаў 
Кангрэсу ды адбылося увядзень- 
не яго ў рамы нармальнае працы. 
А, бадай, крытычным мамэнтам 
было выступленьне селяніна зь 
вёскі Халаімаўшчыны Стаўпец- 
кага павету, Семянякі. Ён у про- 
стай вобразнай мове прыраўна- 
ваў чужое ўрадаваньне на. Бела- 
русі з чужой засланкай у бела- 
рускай печы, дзе стаяць смач- 
ныя стравы, а дастацца туды не 
ў сваёй волі. 

З гэтага часу Кангрэс перай- 
шоў да творчае працы ў паваж- 
ных разважаньнях над будучы- 
няй свайго Краю. І шмат .бы- 
лых бескампрамісных праці; 
каў самавызначэньня беларуска- 
га народу зьмянілі свой засьлеп- 
лены супраціў на канструкцый- 
ную працу. 

Вынікі Кангрэсу ведамыя з 
прынятых паважных пастановаў, 
што лучыліся ў навазе пра- 
дстаўнікоў беларускага народу 
ўзяць лёсы свайго краю ў свае 
рукі. Гэтыя пастановы пераняў ў 
спадчыню 1918 год, каб іх рэалі- 
заваць, 

Рэалізацыя пастановаў Усебе- 
ларускага Кангрэсу каштавала 
беларускаму народу страты баль- 
шыні кіраўнічых нацыянальных 
кадраў і мільённых ахвяраў жы- 
харства. Беларусі. Брутальная сі- 
ла маскоўскага бальшавізму не 
дазволіла рэалізаваць тэтыя пас- 
тановы. ўпоўні. Народ стогне Ў 
цяжкой няволі і далей нясе ах- 
вяры Ў змаганьні за здабыцьцё 
волі. 

Але пастановы Ўсебеларускага 
Кангрэсу служаць нам і цяпер 
паказальнымі вехамі на шляху 
змаганьня за лепшую будучыню 
нашага народу. м. 

ПРЭЗЫДЫЮМ І САКРАТАРЫЯТ 
РАДЫ БЕЛАРУСКАЕ НАРОДНАЕ РЭСПУБЛІКІ 


выказвае глыбокі жаль з прычыны сьмерці 
16 лістапада 1951 году 


ЗІНЕІ ЧАРАПУКА-ЗМАГАРА 


6. міністра надзвычайных справаў БНР, б. прадстаўніка БНР у Амэ- 


рыцы, арганізатара першага Кангрэсу беларускай эміграцыі Паўноч- 

най Амэрыкі ў 1998 г. старшыні Чыкагскага падсэктару Рады БНР, 

няўтомнага й ахвярнага працаўніка шмат якіх беларускіх арганізацыяў 

ЗША ад 1922 г. Янка Чарапук-Змагар радзіўся 12-га жніўня 1896 г. 

ў Новым Двары на Горадзеншчыне. Пахаваны ў Чыкага на магіль- 
ніку Сьв. Вайцеха. 


ПРЭЗЫДЫЮМ І САКРАТАРЫЯТ 
РАДЫ БЕЛАРУСКАЙ НАРОДНАЙ РЭСПУБЛІКІ 





З БОГАМ НАПЕРАД Заканчэньне 


будзе цешыць ня толькі нас, але 
й кажнага, хто прыйдзе да нас 
памаліцца, аддаць падзяку й хва- 
лу Госпаду. 

Больш таго, наш Катэдральны 
Сабор -- гэта ўжо ня толькі ад- 
паведны й слаўны Дом Божы, 
але й наш Дом Беларускі, нашая 
малая Беларусь! Тут знойдуць 
прыпынак, адпачынак і ра- 
дасьць усе нашыя суродзічы: 
старэйшыя, малодшыя, ды ня 
толькі зь Нью Ёрку, але й зь яго- 
ных ваколіцаў. Усе тут будуць 
дзякаваць Богу й славіць Яго! 
Усе тут будуць, як браты й сё 
тры, культурна й радасна право- 
дзіць час, як быццам удома, пра- 
цаваць на дабро нашае паняволе- 
нае, любае Бацькаўшчыны. 

З ласкі Госпада і ў Кліўлень- 
дзе нашыя самаахвярныя суро- 
дзічы моляцца ўжо ў сваім соб- 
скім Доме, ды маюць намер неў- 
забаве пабудаваць Царкву, што 
яны напэўна з дапамогаю Божаю 
й зробяць, з чаго мы ўсе вельмі 
цешымся. Таксама нашыя пабо- 
жныя суродзічы ў Пэрце (Аў- 
стралія) ужо канчаюць пабудову 
свайго Дому, у якім будуць мець 
сваю прыгожую Царкву. Ў Адэ- 
ляідзе і ў Таронта нашыя суро- 





дзічы плянуюць неўзабаве пабу- 
даваць свае праваслаўныя Цэр- 
квы, і мы поўнасьцяй верым, 
што Бог паможа ім у іхнай сьвя- 
той працы, зыісьціць іхныя па- 
божныя намеры на радасьць нас 
усіх, 

Вось так памалу, але добра, 
бо з: Богам, мы ідзём наперад. 
Ідзём наперад, бо будуем на ка- 
мені Веры, а не на пяску. Будуем 
найперш сьвятыні Божыя, бо 
найперш на Яго спадзяемся. А 
сьв. прарокі й апосталы вучаць 
нас, што хто спадзяецца на Бо- 
та, той ніколі ня будзе засаром- 
лены, бо верны Бог, і кажнаму 
Ён аддасьць па ўчынках яго. 
Праўда, тымчасам мы будуем на 
чужыне, але Госпад Бог дазво- 
ліў нам прыбыць сюды, каб нас 
выпрабаваць, ці мы годныя па- 
чаць сваё вольнае й незалежнае 
жыцьцё у сваей любай Белару- 
сі. І гэтыя нашыя сьветлыя, са- 
маахвярныя чыны сьветчаць 
нам, што мы добра выконваем 


сьвятую волю Божую, выпраўд-' 


ваем Ягоны давер да нас, ідзём 
шляхом Яго. Таму мы можам 
мець добрую надзею на далей- 
шую Ягоную Ласку да нас: на 
вызваленьне з пакутаў нашае 


ПАМІНКІ ПАЛЕГЛЫХ 


1-га сьнежня 57 г. Беларусы 
Нью-Ёрку й ваколіцаў адзнача- 
лі памінальны дзень палеглых 
за волю бацькаўшчыны. Малень- 
не за супакой душаў палеглых 
адбылося ўжо ў сваёй царкве -- 
Праваслаўнай Катэдры, набытай 
на прыканцы мінулага году. 
Сьв. Літургію адслужыў Яго Вы- 
сокапрэасьвяшчэнства Архіепіс- 
кап Васіль у суслужэньні а. а. 
Хвёдара й Рамана. У гэты дзень 
а. Хвёдар Данілюк, сучасьнік і 
ўдзельнік Слуцкага паўстаньня 
-- служыў Божую службу ў но- 
вым аблачэньні й мітры, якою 
яго ўзнагародзіў Галава БАПЦ 
Архіепіскап Сяргей. 

Кажны малельнік, слухаючы 
Божую службу ды казаньні Ула- 
дыкі Васіля й а. Хвёдара, адчу- 
ваў, што ў сваёй царкве ён глы- 
бей успрыймае існасьць малітвы 
й ясьней адчувае веліч ахвяры - 
адданьне жыцьця за сваіх суро- 
дзічаў. І, пэўна, не адзін паду- 
маў, як-бы шчасьлівым ён быў, 
каб Бог дазволіў яму памаліцца 
за сваіх памерлых родных і зна- 
ёмых, за сваіх суродзічаў, там, 
у сваіх сьвятынях на бацькаў- 
шчыне, ў Случчыне ды іншых 
мясьцінах, дзе ручаямі праліла- 
ся кроў за волю народную. 

На паўтрэйцяе гадзіны папаў- 
дні была вызначаная ўрачыстая 
акадэмія. На праграму склаліся: 
рэфэрат на тэму векавога зма- 
таньня беларускага народу з Ма- 
скоўшчынай (чытаў гэн., Ф. Ку- 
шаль), солёвыя выступленьні 
нашага слаўнага. баса Пятра Ко- 
нюха ды маладых сьпявячак еп- 
чняў Клаўдзі Ярашэвіч, Ал- 
лы Орсы і Гаі Дарашэвіч, хор 





любае Маці-Беларусі!.А нашыя 
нашчадкі напэўна будуць гана- 
рыцца намі, бо мы так добра бу- 
дуем моцныя асновы іхнага шча- 
сьлівага, вольнага жыцьця з Ла- 
скі Міласэрнага. Госпада, каму 
нашая падзяка й. слава навекі. 


Амін. 
1 АРХІЕПІСКАП ВАСІЛЬ 


(кіраўнік сп. А. Каптуровіч) і 
дэклямацыя. 

Ці трэба казаць, што грамадз- 
тва зь вялікай цікавасьцяй і за- 
даваленьнем слухае сьпевы на- 
шага мастака П. Конюха, такса- 
ма й нашых маладых сьпявачак 
ды радуецца, калі чуе дасьпех і 
іхны сьпявацкі рост. 

Агульна аб акадэміі трэба за- 
цеміць, што ў нас неяк ужо ўвай- 
шло ў прывычку ня трымацца 
парадку і гэта як з боку аргані- 
затараў, гэтак і з боку публікі: 
вызначаная на паўтрэйцяе гадзі- 
ны акадэмія пачалася заледзьве 
а чацьвертай; дакладчык, заняў- 
шы блізу гадзіну часу, здолеў 
прачытаць толькі траціну свай- 
го дакладу; рэпэртуар, відавоч- 
на, ня быў узгоднены ў часе рых- 
таваньня праграмы (прыкладам, 
песьня Лявоніха” не пасавала 
ані да нагоды, ані таксама да ўз- 
росту выканальніцаў, маладых 
дзяўчатаў). Кіраўніку хору сп. 
Каптуровічу варта было-б пара- 
іць ня пушчаць на сцэну асобаў, 
якія ня ходзяць на сьпеўкі, а 
прыходзяць толькі на сдэну. 

Пэўна-ж, нельга вінаваціць за 
пэўныя няўдачы толькі паасоб- 
ных адзінак. М 

На арганізацыю падобных ім- 
прэзаў павінна ўзяць большую 
ўвагу ўсё грамадзтва ды дала- 
жыцца да іх сваёй актыўнейшай 


дапамогай. ак 
Б-ўскі. 





КАНФЭРЭНЦЫЯ СЛАВЯНСКІХ 
НАВУКОВЫХ ТАВАРЫСТВАЎ 


Зь ініцыятывы ўкраінскага Навуко- 
вага Таварыства ім. Т. Шэўчэнкі ў 
лістападзе-сьнежані 1957 г. адбыліся 
ў Нью Ёрку нарады прадстаўнікоў 
славянскіх навуковых Таварыстваў у 
Амэрыцы ў справе грганізаваньня ка- 
ардынацыйнае Амэрыканскае Канф»- 
рэнцыі Славянскіх Навуковых Тава- 
рыстваў. У нарадах бралі ўдзел і 
прадстаўнікі! беларускіх навуковых 
арганізацыяў -- Беларускага Інстыту- 
Ту Навукі й Мастацтва ды Крывіцка- 
га Навуковага Таварыства. 





Янка Купала 


НА КУЦЬЦЮ 


І. 
На небе зоры ўжо мігцяць, 
На полі срэбны сьнег іскрыцца; 
На бел-сьвет дзівы выпраўляць 
Пляцецца ночка-чараўніца. 


Глуш абнялася зь цішынёй 

І спавівае ўсё у чары, 
Паўзуць і сеюць шорах свой 
Старым парадкам цені-мары. 


Вылазе зь цемры бледны звод, 
Глядзіць сьліўнём на долы, горы, 
І тут і там пускае ў ход 

Свае нямыя загаворы. 


І тут і тамка свой прыгон 
Распасьцірае царства ночы: 
Салодкі сон, магільны сон 
Сьмяецца сьвету ўсяму ў вочы. 


п. 
Заныла ўсё, замёрла ўсё, -- 
Ня сьпіць адвечнае замчышча: 
Там пачынаецца жыцьцё 
У вагнёх старога папялішча. 


Іскрыстым, бліскатным сьвятлом 
Заліты княжыя сьвятліцы, 
Дружына вольная кругом 
Сталоў дубовых варушыцца. 


Золататканы абрусы 

З сталоў зьвісаюць дыванамі, 
На абрусох чысьцей расы 
Віно красуецца каўшамі. 


Духі мінуўшчыны куцьцю 

На старасьвецкі лад спраўляюць, 
Даўно бываламу жыцьцю 

Дары належныя складаюць. 


ш. 
На беласьнежны на пасад 
Усходзе князь, усходзе княжна; 
За імі слуг пачэсны рад 
Стаіць задумліва, суважна. 


Агні брыльлянтаў, як зарніц 
Зіяюць з княжае кароны, -- 
Краса б'е з князеўных зраніц, 
Як бліск маланак развуглёны. 


Зьвярнулі вочы ўсе ў іх бок, 
Прымоўклі гоманы дружыны; 
Усіх званых зблізку і здалёк 
Саколім вокам князь акінуў. 


Бярэ коўш соладка віна, 
П'е за дружыну маладую, 

І княжна з князем п'е да дна; 
Князь гутарку павёў такую. 


І. 
«Адзін, адзін раз толькі ў год 
Зьбірацца можам з ласкі Року, 
Каб год іржавы карагод 

Зганяць зь мінуўшчыны далёкай. 

Нас не кранулі косы зьмен: 
Царым мы ў дум жывых гэйнале 
Хоць на падмурках нашых сьцен 
Другія наш пасад занялі. 


Багі другія верх бяруць, 

Суды вядуць над нашым краем, 
Сьвяцільні-ж нашы не замруць, 
Што ў сэрцах вольных расьсьвятляем. 


Прашу паклікаці ганцоў 
І мейсца даці ім па чэсьці: 
Ад нашых стоптаных капцоў 
Якія нам прыносяць весьці”. 


у. 
Закойчыў князь, махнуў рукой; 
Уходзяць тры ганцы ў сьвятліцу, 
Ідуць суважнаю ступой 
І князю й княжне пакланіцца. -- 


А перш гэткі сьветлы быў, 
Як небам сланныя праменьні, 

У руцэ меў сьветач, што на зьдзіў 
Усе усюды зводзіў цені, 


А быў другі і з ногі з рук, 
Як гром з жывымі пярунамі: 
У руцэ меў стрэл жалезных пук, 
А лук стальны меў за плячамі. 


А трэці быў і раб і цар, 

І слаб і дуж ўва ўсякім дзеле, 
Як вечнасьць, молад быў і стар; 
Меў гусьлі -- на грудзёх віселі. 

ХІ. 
1 першы князю гэткі сказ 
І княжне скажа міласьцівай: 
Я абышоў іх тройчы раз 
І відзеў, што яшчэ ўсе жывы. 


А толькі ўсё той самы лад: 
З вачэй ня зьняты йшчэ павязкі, 
ЦІ йдуць уперад, ці назад, 

Відны “сьляды цямрычнай ласкі. 


А як ішоў між іх зь сьвятлом, ' 
Яны “пачулі, ах, пачулі: 
Сьляйым замораныя сном, 
Худыя рукі ўвысь цягнулі. 


За мною ўсьцяж, І тут і там, 
Іх вусны бледныя шапталі: 
Аддайце сонца наша нам! 
Нашто схавалі -- расхапалі?” 
уп. 

Другі за першым князю сказ 

І княжне скажа міласьцівай: 

Я абышоў іх тройчы раз 

І відзеў, што яны ўсе жывы. 


А топчуць толькі ўсё той сьлед, 
Валочуць ёрмы за сабою; 

Ці ўбачаць корч, ці ўбачаць цьвет, 
Адною жаляцца сьлязою. 


А як чапнуў стралой аб лук, 
Яны скрануліся ў прасоньні, 
І столькі, столькі крэпкіх рук 
К маёй паціснуліся броні. 


Год ІХ. Л» 63 

ВЕЛАРУС-- іСтудзеня 1958 





У СТРАХА ВОЧЫ ПА ЯБЛлЛЬ У 


У Вашынгтоне апублікаваны 
даклад адмысловае камісіі - 
Ю. С. Оффіе оф Эдукэйшон 
што два гады вывучала стан ась- 
веты ў СССР. Даклад складае 
цэлую кнігу на 226 балонак дру- 
ку. Дасьледнікі прыйшлі да выс- 
наву, што дасягненьні Саветаў у 
галіне асьветы проста »фантас- 
тычныя”. Падаюцца лікі. За апо- 
шняе дзесяцігодзьдзе лік вучняў 
усіх ступеняў школ павялічыў- 
ся з 11.500.000 да 30.000.000. А 
в 1927 году ў вышэйшых шко- 
лах лік студэнтаў узрос з 169.000 
да 1.867.000, а ў прафэсыйных і 
рамесных--з 189.000 да 1,961.000 
Дзеля параўнаньня падаецца, 
што за той самы час лік студэн- 
таў у амэрыканскіх калэджах 
узрос з 1.114.000 да 2.996.000. 

Чаму дасьледнікі ўважаюць 
дасягненьні савецкае школы за 
фантастычныя? Яны напэўна 
карысталіся дадзенымі савецкі- 
мі, заўсёды нацягнутымі да. пра- 
паганды. Але калі паводля й гэ- 
тых дадзеных на 7 чалавек 
агульнага жыхарства прыпадзе 
адзін вучань, або калі студэнтаў 
на звыш дзьвесьце міліёнаў жы- 
харства. ёсьць 1.867.000, а ў Амэ- 
рыцы на 167 міліёнаў -- блізу 
тры міліёны студэнтаў, дык ча- 
му дасьледнікам выдавалася гэ- 
та , фантастычным” ? 

Ведамая рэч, што камісія аца- 
ніла дасягненьні савецкае навукі 
на аснове савецкіх лікаў. Якасьці 
яны не маглі праверыць. Дась- 
леднікам, пэўне, не ў галаве й 
тое, што ніякае савецкае школы 
й навукі няма. Балыцавікі пра- 
бавалі паказаць штось новае ды 
аж, бадай, да другое сусьветнае 
вайны блыталіся ў розных ,кам- 
плексных сыстэмах”, пэдалёгіях 
ды амэрыканскіх мэтадах наву- 
чаньня. Заледзьве перад самаю 
вайною яны яшчэ сарамяжліва. 
пачалі выводзіць школу на той 
шлях, зь якога самі сьпіхнулі яе, 
пачынаючы ад свае рэвалюцыі. 
Яны мусілі варочацца да тае сы- 
стэмы навучаньня, што была ў 
Расеі да захопу ўлады бальшаві- 





камі. Можна прызнаваць за леп- 
шую тую школьную ступеньча- 
тасьць ад ніжэйшае да вышэй- 
шае, што ўсталілі Саветы. Ад- 
нак, хто працаваў у школах за 
бальшавікамі, той ведае, што не- 
ставала часу на дакладнае пра- 
працоўваньне школьных праг- 
рамаў з дакладных навукаў, па- 
важныя разьдзелы праграмаў лі- 
таральна .,перабягаліся”; з ра- 
сейскае мовы (а што й казаць 
пра заходня-эўрапэйскія ) зь ся- 
рэдніх школаў выходзілі няпісь- 
менныя людзі; гісторыя, а част- 
кава й геаграфія пэўны час зу- 
сім не выкладаліся. Із савецкае 
школы выходзілі ў бальшыні 
абмежаныя ,недапечкі”, непара- 
ўнальна ніжэй разьвітыя за бы- 
лых вучняў расейскае царскае 
школы. Выняткі маглі станавіць 
школы, абстаўленыя старымі да- 
бальшавіцкімі пэдагогамі, але 
колькі-ж іх засталося пасьля 
агульнага вынішчэньня інтэлі- 
генцыі? Дый яны былі моцна 
зьвязаныя рознымі партыйнымі 
савецкімі патрабаваньнямі. 
Як-жа маглі саветы дайсьці ў 
навучаньні да , фантастычных” 
вынікаў за апошняе дзесяці- 
годзьдзе, калі яшчэ й цяпер за- 
няткі часта-густа праводзяцца 
на тры зьмены; калі савецкі 
загітпроп” усьцяж заклікае жы- 
харства да стаўляньня школь- 
ных будынкаў саматугам; калі 
бальшавіцкая ўлада ніколі ня 
можа забясьпечыць школы на 
час падручнікамі й паперай (а 
як-жа. часта падручнікі мяняюц- 
ца поруч із зьменай агульнае 
бальшавіцкае лініі), калі галовы 
вучняў забіваюць рознаю савец- 
каю дагматыкаю, што забірае 
працоўны час у школе ды забі- 
вае разьвіцьцё вольнае думкі ў 
моладзі; калі ў школы прыма- 
юцца настаўнікі з навуковым 
падрыхтаваньнем меншым за 
тое, што яны павінны даць сваім 
вучням (а гэта першым чынам 
з прычыны сталага тэрору, зьня- 
воленьня дый ліквідацыі інтэ- 


лігэнцыі); калі моладзь школь- 


нага веку нялюдзка разганяецца. 
па праторах СССР й эксплёату- 
ецца на ,цаліне”, ў калгасах ды 
розных іншых бальшавіцкіх про- 
рвах, даючы толькі гэтым маг- 
чымасьць савецкай прапагандзе 
нацягваць да большага агульны 
лік вучняў? 

На гэты пытанні, шмат хто, а 
пэўна-ж і дасьледная камісія, 
паставіць сваё шматзначэннае 
контрпытаньне: а як-жа саветы 
здолелі папярэдзіць усіх, і Амэ- 
рыку ў тым ліку, у такой навуко- 
вай справе, як запушчэньне спа- 
дарожнікаў Зямлі? Вось тут і 
ёсьць той найгастрэйшы цьвічок. 
Але што-ж мае супольнага са- 
вецкая сыстэма навучаньня із 
савецкімі дасягненьнямі ў буда- 
ваньні ракет? Ці гэта савецкая 
школа дала тых наўчоных, што 
дасяглі гэнага? Тое, што далі 
наўчоныя расейскія ды іншыя із 
падбітых Расеяй народаў, дык гэ- 
та яшчэ наўчоныя дабальшавіц- 
кае школы. Што саветы змусілі 
працаваць на сябе захопленых 
нямецкіх наўчоных -- і гэта 
факт. Што саветы ўкралі ў Амэ- 
рыцы навуковыя вынаходы -- 
таксама факт. 

Саветы .спутнікі” пусьцілі, а 
савецкая тэхніка не патрапіць 
зрабіць добрага корка ў бутэль- 
ку, а Хрушчову порткі шыюць 
У Італіі- гэта таксама паказаль- 
ныя факты. 

Нельга-ж не падчыркнуць та- 
го, што адна рэч -- савецкі пака- 
зовы бок, а зусім што іншае -- 
савецкая наяўнасьць. Можна га- 
варыць аб пэўных дадатных ба- 
кох савецкае школьнае сыстэмы 
(ці спрачацца за гэта), можна й 
трэба паказваць на недахопы 
амэрыканскае школы, але зра- 
біць выснаў аб перавазе савецкае 
школьнае сыстэмы ды аб , фан- 
тастычных” дасягненьнях -- гэ- 
та ўжо залішне рызыкоўна: Гэ- 
так, грунтуючыся на савецкіх да- 
дзеных, можна дайсьці й да выс- 
наву аб перавазе ўсяе савецкае 
сыстэмы наагул. 

Дык даходзяць-жа людзі й да 
гэтага. 

С. Міхалеўскі 





За мною ўсьцяж, і тут і там, 
Іх вусны бледныя шапталі: 
Аддайце славу нашу нам! 
Нашто схавалі -- расхапалі?” 
Уш, 

І трэці князю гэткі сказ 

І княжне скажа міласьцівай: 

ЗЯ абышоў іх тройчы раз 

І відзеў, што яны ўсе жывы. 


А тольхі торг усё ідзе 
Над іх душою патаптанай; 
Яны, як цені, у грамадзе 
Маўчаць і йдуць на пір паганы. 


А як ударыў па струне, 
Замятушыліся, як пшчолы, 
І на гарэ і нізіне ' 

Мне падавалі голас кволы. 


За мною ўсьцяж, і тут і там, 
Іх вусны бледныя шапталі: 
Аддайце песьню нашу нам! 
Нашто схавалі -- расхапалі?” 


ІХ. 
Сказаўшы так, маўчаць ганцы, 
Маўчыць і князь крыху часіны, 
І дасьць адказ такі ў канцы 
Ганцом на іхныя навіны. 


зНя ўмруць, ня ўмруць ужо яны, 
Раз хочуць сонца, славы, песьні; 
За'бюць ім зычныя званы 
Прабудным звонам на прадвесьні. 


Сваёй “забранай старане, 
Скаванай мучаніцы-княжне 
Узьнясуць пасад на кургане 
На панаваньне недасяжне. 


На дзеле -- кожны йшчэ слугой, 
У думках -- вольныя ўжо людзі; 
Мад сэрцам іх, над іх душой 
Наш дух лунаці вечна будзе. 


Хх. 
«Вы, другі верныя, ганцы, 

Як летась, сёлета, налета 

Усе пагранічныя капцы 
Абходзьце зноў з маім прыветам. 


Гусьлямі, лукам і сьвятлом 
Будзеце, клічце і сьвяцеце, 
І так спануйце іхным сном, 
Каб сон іх шчэз і сталі жыці. 


А покуль поўнач ня прыйшла, 
Вясьці бяседу будзем далей; 
Засядзьце ўсе кругом стала, 
Хай зазьвініць віно ў крыштале. 


А чарку першую ўзьнясём 
За цень мінуўшчыны у сеці, 
Другой к цяпершчыне прап'ём, 
Праславім будучыню трэцяй”. 
ХІ. 
Садзіцца хняжна, князь, кругом 
Садзіцца. вольная дружына; 
ІПуміць бяседа за сталом, 
Плыве часіна за часінай. 

І разгараецца ясьней 
Паходня радасьці забытай 
І сьветазарнасьцяй сваей 
Вясёлкі сёё самавіты. 


Ямчэй нацягваецца лук, 

Цэль расьсякаюць агнястрэлы, 
Дгы“ыць паўчына і павук, 
Дрыжыць прыблудак ачарнелы. 


Ракочуць гусьлі звон-у-звон, 
На бел-сьвет розгалас нясецца, 
Як бел-сьвет, коціцца разгон 

І ў думцы казкай раздаецца... 


хап. 
Плыве шумліва, як рака, 
Бяседа вольная такая, 
А ўжо нявідная рука 
На нёбе поўнач адзначае, 


Залопаў крыльлямі пятух, - 
І ціхне-ціхне ўсё ў замчышчы; 
Замоўк разгул, агонь патух, 
Старое згасла папялішча. 


На пустку ўзбрыўшы, 
Пуціну заяц перамерыў... 
А быў тут хто або ня быў, -- 
І так і гэтак мала веры. 


воўк завыў, 


І так і гэтак свой прыгон 
Распасьцірае царства ночы: 
Салодкі сон, магільны сон 
Сьмяецца сьвету ўсяму ў вочы. 

КАНЦЭРТ ПЕТРЫ НОНЮХА 
ў Нью Ерну 


21 сьнежаня 57 г. у Нью Ёрку У 
вялікай залі ,Уошынгтон Ірвінг Гай 
Скул” маэстро (бас) Пётра Конюх даў 
міжнародны канцэрт песьні (Вэрды, 
Гуно, Расіні, Чайкоўскі, Рубінштэйн, 
Стравінскі, Шубэрт, Карповіч, Куліко- 
віч, беларускія народныя). Акампані- 
яваў сп. Іван Базылеўскі. Публіка 
складалася пераважна зь Беларусаў. 

Прыход з канцэрту быў ахвярава- 
ны сп. П. Конюхам на карысьць Бе- 
ларускага Рэлігійнага й Грамадзка- 
га Цэнтру (Беларускі Катэдральны 
Сабор), які будуецца цяпер у Бруклі- 
не на Атлянтык эвэню. Вельмі пры- 
гожы гэст з боку нашага артыстага 
сьпевака! Канцэрт прайшоў з дась- 
пехам, Шмат сымпатыі было выказа- 
на выканаўцу цудоўных песьняў і 
ягонаму сябру пры піяніне. Сп. Я. Ні- 
хаёнак, цяперашні старшыня Камітэ- 
ту для ўладжаньня будынку Беларус- 
кага Рэлігійнага й Грамадзкага Цэн- 
тру, прэзэнтуючы разам із сп-чняй 
К. Каханоўскай сп. П. Конюху пры- 
гожы букет чырвоных рожаў, сказаў: 
Як кажная з гэтых паасобных кра- 
сак складаецца на цудоўны букет, гэ- 
так Ваш учынак, маэстро, будзе яш- 
чэ аднэй краскай, зь якіх будзем мець 
свой букет наш Рэлігійны й Гра- 
мадзкі Цэнтр". 

Шкада толькі, што сярод публікі 
ня было найбалей тых, якія на гра- 
мадзкіх сходах галасьней за ўсіх дэ- 
манструюць сваё моцнае дбаньне пра 
рэлігію ды непахісную ,прынцыпо- 
васьць” у падыходзе да рэлігійных 
справаў. Бо канцэрт быў добраю на- 
годаю падтрымаць ня словам, а чы- 
нам, рэлігійную й грамадзкую справу. 


СУЧАСНЫЯ ПАРАДОКСЫ 


Як-Бы ФЭЛЬЕТОН 

Калі бальшавікі пасадзілі ў другі 
зямны сведарожнік сабаку для дась- 
ледных мэтаў, дык у Амэрыцы пасы” 
паліся энэргічныя пратэсты супраць 
выкарыстаньня сабакаў для падобных 
экспэрымэнтаў. Перад Задзіночанымі 
Нацыямі былі зарганізаваныя пратэс- 
тацыйныя пікеты, пасыпаліся абураль- 
ныя лісты ў Белы Дом, -- быццам гэ- 
ты бальшавіцкі ўчынак ня менш зьвер- 
скі за здушэньне Вугорскага паўстань- 
ня, дзе загінула дзесяткі тысяч бязь- 
вінных людзей, 

Супраць таго, што бальшавікі мо-. 
раць голадам у канцэнтрацыйных ля: 
герах міліёны людзей, пратэстаў ба” 
дай і ня чуваць было. А былі-ж часы, 
што за адзін год бальшавікі замучвалі 
ня менш людзей, як усяго жыхарства 
ў той Вугоршчыне. І ўсё яно прай- 
шло на Захадзе неяк ціха. Бо гэта-ж 
былі людзі, а не сабака. 

Міжволі прыпамінаецца падобны 
факт меншага ўжо засягу. На кірма- 
шох у Заходняй Беларусі давялося на- 
глядаць, як польскія паліцыянты пі- 
салі на беларускіх сялянаў штрапныя 
пратаколы за тое, што сяляне, вязучы 
сьвіньні на продаж, павязалі ім ногі 
цьвярдымі матузамі, Але калі тыя-ж 
паліцыянты арыштоўвалі тых-жа ся: 
лянаў ды білі часам да няпрытомнась: 
ці, дык ужо пратаколаў пісаць ня бы: 
ло каму. Далікацтва, праўда, паліцы 
янты захоўвалі. Калі скура на адным 
баку была спалосаваная, дык паджэн- 
тльмэнску прапанавалі" ,пшэвруцьсе, 
пан, на другон стронон”. А віна-ж ся- 
лянаў была толькі ў уяве польскіх 
шавіністых. 

Мы-б зусім не ад таго, каб заміж 
таго , Лімончыка” ці мо, Лайкі” ўпхну- 
лі ў зямны спадарожнік Мікіту з Кра- 
мля дый пусьцілі ў стратасфэру. Ня“ 
хай-бы там целяпаўся. Але што-ж зро- 
біш. -- Няма каму. 

Але-ж!.. 








Р-ны 


Б.4 


О РОР: Катипікаё.ога 2011 


Ф Інтэрнэт-версія: Катипікаё.ога 2011 


БЕЛАРУС-- іСтудзеня 1958 





І ТУТ ЛАПА СТАРШОГА БРАТА ІВАНА 


Сталін у Ялце спрэзэнтаваў 
Польшчы Беласточчыну зь бела- 
рускім жыхарствам. Цяпер Бела- 
русы гэтых земляў дасталі ад 
Гамулкі такія-сякія прывілеі, я- 
кіх ня маюць Беларусы ў БССР 
пад маскоўскай акупацыяй. Ця- 
пер Беларусы ў Польшчы мо- 
гуць гаварыць аб нацыянальнай 
тоднасьці, аб нацыянальным го- 
нары. Сьведамыя Беларусы ў 
Польшчы могуць усьведамляць 
нясьведамых ці маласьведамых, 
каб яны ня цураліся роднае мо- 
вы, сваіх звычаяў, каб ганарылі- 
ся роднаю моваю. А ці адважыц- 
ца хто ў БОСР прапанаваць гэта 
нясьведамаму Беларусу. Ніколі! 
Бо яго залічылі-б да нацыяналі- 
сай ды ў кандыдаты на высыл- 

У Польшчы цяпер ёсьць нацы- 
янальныя беларускія школы; у 
мяшаных школах для Белару- 
саў уведзенае выкладаньне бела- 
рускае мовы. Ёсьць навет два лі- 
дэі (сярэднія школы), ёсьць пры 
Варшаўскім унівэрсытэце бела- 
руская філялёгія. 

У леташнім навучальным го- 
дзе было на гэтай беларускай 

лялёгіі 20 студэнтаў; сёлета 
меліся набраць таксама 20 на 
першы курс, але не набралі... 
Чаму? Бо на 20 вакантных ме: 
сцдаў прыехала толькі 16 канды- 
датаў, але зь іх прынялі толькі 
траіх. А чаму? Бо рэшта не зда- 
лі экзаменаў з расейскае мовы. 
А якія іхныя веды ў беларускай 
мове --- няведама, бо зь беларус- 
кае мовы экзаменаў не патрабу- 
ецца. 

Чытаючы газэту , Ніву” й дзі- 
дячую , Зорку”, відаць, зь якой 
вялікай ахвотай і ўцехай вучац- 
ца дзеці ў школах у сваёй род- 

мове, як настаўнікі шчыра й 
аддана працуюць і ў школе і на 
ніве грамадзкай, як моладзь то 
там, то сям арганізоўвае куль- 
турна-асьветныя гурткі -- дра- 
матычныя, харавыя -- ды зь я- 
кой ахвотай і зацікаўленьнем на- 
ранага і моладзь і старыя і 

тэтыя імпрэзы ў роднай 
мове, ЎАЕа 

Ізноў-жа, чуваць жальбы й на- 
раканьні, што не ўва ўсіх шко- 
лах праца пастаўленая добра, бо 
нестае добрых беларускіх на- 


стаўнікаў, а настаўнікі чужын- 
цы шкодзяць працы, бо намаў- 
ляюць беларускіх дзяцей, каб ня 
вучыліся беларускае мовы. Ёсьць 
жаданьні адчыніць новыя бела- 
рускія школы, але няма бела- 
рускіх настаўнікаў. 

І гэта ўсё сьветчыць, што на 
вёсцы нагвалт патрэбная бела- 
руская інтэлігэнцыя, і ёсьць га- 
рантыя, што яна будзе забясьпе- 
чана працай сярод свайго наро- 
ду, а таксама й аплатай. Але на 
20 вакантных месцаў на бела- 
рускай філялёгіі пры Варшаў- 
скім унівэрсытэце прыехала 
толькі 16 кандыдатаў, тымчасам 
як сёлета ў Польшчы на адно 
вакантнае месца ў вышэйшых 
школах прыяжджала па пяць ка- 
ндыдатаў. Туды паехала й бела- 
руская моладзь, што паканчала 
і беларускія й небеларускія лі- 
цэі, а на беларускую філялёгію 
кандыдатаў нестае. Мусіць там 
нешта нейкае ёсьць. 

У Варшаву на беларускую фі- 
лялёгію прысланыя на выклад- 
чыкаў два прафэсары” зь Мен- 
ску, напэўна, зь ведама Масквы, 
а Масква ўжо ведае, каго й куды 
пасылае й дзеля якой мэты. 

Пры прыняцьці на беларуску- 
ю філялёгію робяцца экзамены 
з расейскае мовы, але не з бела- 
рускае мовы. Чаму? Адказ можа 
быць толькі адзін. На белару- 
скай філялёгіі будзе праводзіцца 
русыфікацыя беларускіх студэн- 
таў, каб празь іх пасьля і- 
каваць беларускае жыхарства 
Беласточчыны. 

Мы ня ведаем, як валодаюць 
беларускай моваю тыя ,прафэ- 
сары”, якіх у Варшаву прыслала 
Масква, але можна напеўна 
цьвердзіць, што яны, ці з свае 
волі ці з прымусу, будуць вы- 
кладаць так, як выкладалі ў 
Менску: будуць хвальшаваць бе- 
ларускую мову, беларускую лі- 
таратуру, беларускую гісторыю. 
Беларускай моладзі сталася ві- 
давочна, што прысланыя Ма- 
сквой прафэсары” мусяць пра- 
водзіць русыфікацыю студэнтаў 
-- таму так мала кандыдатаў на 
беларускую філялёгію. Вось тут 
і крыецца тое нешта нейкае, - а 
яно ня што іншае, як лапа стар- 
шога брата Івана з Масквы. 

Зебінскі 


РАЗЬВІТАЛЬНЫ ДАКЛАД 
а. др. Ч. СІШОВІЧА 


6-га сьнежня а 71:30 увечары ў па- 
мешканьні Украінскага Літаратурна- 
Мастацкага Клюбу Управа Беларуска- 
га Інстытуту Навукі й Мастацтва ла- 
дзіла ў межах навуковых зборкаў 
БІНіМ разьвітальны даклад сябры Ів- 
стытуту а. др. Ч. Сіповіча, які пасьля 
колькімесячнага пабыту ў ЗША ва- 
рочаўся ў Ангельшчыну. Тэма дакладу 
была -- уражаньні й спасьцярогі аб 
Амэрыцы й беларускай сміграцыі ў 
ЗША. 

Даклад а. Сіповіча абыймаў спась- 
цярогі аб сваеасаблівасьцях амэрыкан- 
скага спосабу жыцьця, аб старой бела- 
рускай эміграцыі й жыцьці й працы ў 
паасобных новых беларускіх эмігран- 
цкіх асяродках -- Нью Ёрку, Чыкага, 
Дэтройце, Кліўлендзе ды інш., а так- 
сама і ў Канадзе. Даклад свой а. Сі- 
повіч закончыў зданьнем лічбы з пра- 
ведзенай ім у ЗША зборцы грошай 
на куплю Дому Беларускіх а. в. Мары- 
янаў у Лёндане. 

Пасьля дакладу а. Сіповіч адказваў 
на стаўленыя яму пытаньні, а стар- 
шыня БІНІМ праф. А. Адамовіч закон- 
чыў зборку спробаю сынтэзы паняць- 
ця амэрыканізму з навуковага гле- 
дзішча. 
аа аа анні 

СУСТРЭЧА БЕЛАРУСКІХ І ЖжЫ- 

ДОЎСКІХ НАВУКОЎЦАЎ 


29 лістапада 1957 г. ў Нью Ёрку 
адбылася нарада жыдоўскіх і бела- 
рускіх навукоўцаў, на якой абмяркоў- 
валіся магчымасьці практычнага су- 
працоўніцтва ў галіне навуковага вы- 
вучаньня беларуска-жыдоўскіх дачы- 
неньняў і гісторыі Жыдоў у Беларусі. 


РЭФЭРАТ д-ра Я. СТАНКЕВІЧА 


Сябры аддзелу БААТ у Нью Ёрку 
й беларускае грамадзтва Нью Ёрку 
выслухалі 15-га сьнежня 1957 г. рэфэ- 
рат д-ра Янкі Станкевіча на тэму ,, Вы- 
сокія школы Беларусі ў мінуласьці”. 
Рэфэрэнт пазнаёміў слухачоў зь гіс- 
торыяй Віленскага Унівэрсытэту, По- 
лацкай і іншых калегіяў і насьветліў 
сьведамую палітыку расейскага цар- 
скага ўраду ў кірунку ліквідацыі вы- 
шэйшае асьветы на Беларусі ды суп- 
рацьдзеяньня шматлікіч спробам бе- 
ларускіх местаў аднавіць унівэрсы- 
тэты для насельніцтва Беларусі. 
Рэфэрат закончыўся гарбаткай ды 
жывой дыскусіяй, 
ю. С. 





БЕЛАРУСКА-АМЭРЫКАНСКАЯ ФЭДЭРАЛЬНАЯ КРЭДЫТОВАЯ КААПЭРАТЫВА 


Пад гэткім назовам 10 сьнежня 
1957 г. была заснаваная новая бела- 
руская арганізацыя, першая ў ЗША 
беларуска-амэрыканская фэдэральная 
крэдытовая каапоратыва, у скароце 
Б-АФКК, паангельску Вусіогіявіап 
Апегісап Кедега! Сгедіе Оаіоп--ВАЕСС. 

Арганізацыйная нарада адбылася ў 
малой царкоўнай залі нованабытага 
грамадзкага будынку на Атлянтык 
Эвэню ў Брукліне пры ўдзеле арга- 
нізацыйнага камітэту, выбранага на 
Сёмым кангрэсе БАЗА, Галоўнай уп- 
равы БАЗА, старшыні Нью Ёркаў- 
скага акруговага аддзелу БАЗА, 
старшыні Беларуска - Амэрыканскай 
Дапамогі й двух прадстаўнікоў ад 
Амэрыканскай Лігі Крэдытовых Каа- 
пэратываў на штат Нью Ёрк. 

У сваёй дзейнасьці БАФКК будзе 
паслугоўвацца статутам зацьверджа- 
ным Фэдэральнымі ўладамі ў 1934 г. 
Гэты статут кродытовых каапэраты- 
ваў дазваляе ўносіць пэўныя зьмены, 
калі бальшыня сяброў пастановіць аб 
тэтым. 

Фэдоральнае права аб крэдытовых 
каапэратывах дзець магчымасьць 
кажнаму быць поўнапраўным сябрам 


свае фінансавае каапэратывы, калі ён 
набудзе хоць адну акцыю вартасьцяй 
5 дал. і калі рэгулярна будзе пла- 
ціць сяброўскія складкі па 25 ц. на 
месяц. Такім парадкам, асноўны ка- 
пітал кажнае крэдытовае каапэраты- 
вы складаецца зь пяцёх даляровых 
акцыяў. Каб кааператыва магла за- 
бясьпечыць сваіх сяброў крэдытам, па- 
жадана, каб кажны сябра кааператы- 
вы праводзіў свае ашчаднасьці праз 
БАФКК. 

Сяньня крэдытовыя каапэратывы 
выплачваюць сваім сябром дывідэн- 
ды ў памеры ад 4 да 59; на год, тым- 
часам як прамысловыя банкі плацяць 
максімум 31490 на год. 

Звычайна за пазычаныя грошы 
крэдытовыя каапэратывы лічаць 196 
на месяц ад незаплачанага балянсу 
ад пазыкі, што болып-менш выхо- 
дзіць 69; на год. Прамысловыя банкі 
лічаць 129; і 189, на год, улічваючы 
сюды розныя налічэньні, а прыватныя 
крэдытовыя таварыствы -- да 339; і 
болып ад пазычанай сумы. Апошні 
(3392) ліхвярскі працэнт ад пазыкаў 
плаціць кажны, хто купляе на раты 
(сплаты) мэблі, халадзільнікі, тэле- 

візійныя апараты, аўтамабілі ды за 
пазыкі, якімі карыстаюцца зацікаў- 
леныя асобы з прыватных пазыко- 
вых таварыстваў на рэмонты й пера- 
робкі дамоў ды г. д. 

Крэдытовая кааператыва -- гэта не 
ўстанова заработкавая, ані харыта- 
тыўная ў поўным сэнсе, а самадапа- 
маговая. Танны й даступны крэдыт -- 
вельмі паважны дзейнік ня толькі ў 
жыцьці адзінак, але Й грамадзкіх 
групаў ды народаў. 

Верым, што нашая першая крэды- 
Товая каапэратыва ў ЗША пры на- 
лежным зразуменьні станецца неад'- 
ёмнай часткай як эканамічна-гаспа- 
дарскага, так і культурнага жыцьця 
нашай эміграцыі ў ЗША. 

М. г. 


Год ІХ. Ле 63 


УСПАМІНЫ 

Васіль Рагуля, Успаміны, бал. 
128, ін. 16. Нью Ёрк, 1957. Выд. 
інж. М. Рагулі. Цана 1 д. 50 ц. 

У сваіх успамінах сэн. В. Ра- 
гуля дае кароткі нарыс змагань- 
ня беларускага народу за неза- 
лежнасьць пад польскай акупа- 
цыяй між дзьвюма войнамі. 

Успаміны даюць шмат няве- 
дамых дагэтуль фактаў зь гіс- 
торыі нашага народу ў Заход- 
няй Беларусі. Асабліва яскрава 
прадстаўленае паўстаўньне, буй- 
ны росквіт і трагічны ўпадак 
Беларускай Сялянска - Работніц- 
кай Грамады. 

У канцы кнігі даецца колькі 
прамоваў, сказаных В. Рагулем 
з трыбуны польскага сойму, а 
таксама сьпіс прамоваў, сказа- 
ных В. Рагулем ад імя Беларус- 
кага Пасольскага Клюбу ў поль- 
скім сойме першага скліканьня. 


УСПАМІНЫ 
Сэн. Васіля Рагулі можна набыць праз 
ВУБГОЕОВКІАХ РКЕБ5 ЕХСНАХСЕ 
Воск Кіоге 
249 Б. 10іп бі, Хаю Уогк 9, Х. У. 
Цана 1 дал. 50 ц. 


УШАНАВАНАЯ ГЭРАІЧНАЯ 
АХВЯРНАСЬЦЬ 

6 лістапада 1957 г. у гатэлі Валь- 
дорф-Асторыя ў Нью-Ёрку Ліга Ан- 
тыдэфамацыі ладзіла ўрачысты ве- 
чар для адзначэньня гэрзічнае ахвяр- 
насьці хрысьціянаў ў вахоўваньні жы- 
доўскага жыхарства ад гітлераўскага 
зьнішчэньня ў часе мінулай вайны. 
У часе вечара дыпляматам-прадстаў- 
ніком васьмёх эўрапэйскіх дзяржаваў 
(Швэдыі, Фінляндыі, Нарвэгіі, Даніі, 
Галяндыі, Бэльгіі, Францыі й Італіі) 
былі даручаныя кнігі праф. П. Фрыд- 
мана аб дапамозе хрысьціянаў Жы- 
дом. У кнізе ёсьць балоны, прысьвя- 
чаныя ахове Жыдоў беларускім жы- 
харствам. На ўрачыстасьць былі зап- 
рошаныя прадстаўнікі розных нацыя- 
нальнасьцяў,а між іх і Беларусы. 


САВЕЦКІЯ ТАНЦЫ У ЗША 

18 сьнежаня сёлета ,Нью Ёрк 
Таймс” паведаміў, што ў ЗША пры- 
яжджае ў красавіку 1958 году вялі- 
кая танцавальная трупа Ігара Май- 
сеева з Масквы (першы паказ адбу- 
дзецца 14 красавіка ў Мэтрапалітан- 
скай Опэры). У трупе 100 танцораў. 
У пэрсанале трупы, паведамляе нью- 
ёркаўская газэта, ёсьць Расейцы, Ук- 
раінцы, Беларусы, Грузіны, Узбэкі й 
Таджыкі. У рэпэртуары -- каля трох 
тысячаў рэгіянальных" танцаў з усіх 
частак Савецкага Саюзу. 


У СПРАВЕ КУПЛІ ДОМУ 


8 сьнежня, 57 г., адбыўся сход удзе- 
льнікаў куплі царкоўнага будынку ў 
Брукліне на Атлянтык Эвеню. Кошт 
будынку -- няпоўныя 20.000 дал.; 
5000 дал. панесла транзакцыя куплі; 
на сплату будынку із затрачаных 
11000 пайшло 6000 дал. Вострыя спрэ- 
чкі выклікала пытаньне ўласнасьці, 
Будынак запісаны на ўласнасьць пры- 
ходу Сьв. Кірылы Тураўскага, Прапа- 
нова стварэньня адмысловае карпара- 
цыі! бальшынёю галасоў адхіленая. 

Сход зь незадаволеньнем прыняў а- 
дыход дасюлешняга Камітэту Набыць- 
ця Дому. Абраны новы камітэт для 
вядзеньня рэмонту. 





БЕЛАРУСКАЕ ПРЭСАВАЕ ПАСЯРЭДНІЦТВА 


ВУЕГОЕОЗЗІАХ РЕЕ55 ЕХСНАХбЕ 
(Воск 8іоге) 
249 Казі 1005 бітееі, Хеу Хогк 9, Х. У. 
прапануе 
беларускія кніжкі, газэты й іншыя друкі розных палітычных 
кірункаў. 

